

## Балан

Өй каршымда үсә бер балан,  
Тәлгәшләрен ак кар каплаган.  
Сөйләрме икән, әгәр сорасам,  
Нинди серләр балан саклаган?

Очып төшеп искән жил белән,  
Тамыр жәеп үсеп киткәнме?  
Әллә әни төпләп утыртып,  
Таңнарында сулар сипкәнме?

Йә, сөйләче, миңа баланым,  
Ниләр күрдең, ниләр беләсең?  
Өче язмыштанмы икән әллә,  
Өче синең кызыл тәлгәшең?

Өрәмәдә үстем мин дускаем,  
Бөдрә таллар белән уралып.  
Язларында жир жылысын тоеп,  
Яшь тамырларыма юл алып.

Гөрләп кенә үсеп ятканда,  
Язмышымны харап иттеләр.  
Талларымнан мине аерып,  
Чит жирләргә алып киттеләр.

Хәзер менә урыным шушында,  
Яшел койма минем иптәшем.  
Талларымны сагынып елаганга,  
Өче минем кызыл тәлгәшем.

Өкрен генә килеп янына,  
Аркам белән аңа сөялдем.  
Сөялдем дә әллә үзем белән,  
Әллә балан белән сөйләндем.

Син баланым бер дә рәнжемә,  
Хужа түгел бит без язмышка.  
Жимешләрең безне саклап калды,  
Ачлы-туклы авыр тормышта.

Телләремдә тәме һаман тора,  
Бик сагынам әле дә мин үзем.  
Арыш оны белән камыр жәеп,  
Әни салган балан бөлешен.

Жылы жәйдә ак чәчәккә күмелеп,  
Узган-барганнарға баш иеп.  
Ямьләп тора авыл урамын,  
Жәелеп үскән шушы баланым.

*Рәмзия Туктаманова, Бәзәкә авылы, 2024 ел, декабрь*